

అపరిచితుడి సలహా !

మోదుకూరి జతీంద్రశర్మ

హక్కుషారుగా యీల వేస్తూ డ్రెస్ చేసుకోబోతూంటే
అమ్మ కంఠం విన్పించింది. 'నీ కోసం ఎవరో
వచ్చేర్రా బాబీ

ఎవరై ఉంటారు?

ఎవరై న్ననా యిప్పడు కలిసే మూవ్ లో లేను. మొవటి
రోజు నా ఉద్యోగానికి వేళ. కొత్త ఉద్యోగం.

చిన్నగా విసుక్కుంటూ పైటికి వచ్చేను.

ఎవరో అతను నాకు తెలియదు. నీట్ గా డ్రెస్
అయి ఉన్నాడు. నా ముఖంలో ఆశ్చర్యాన్ని పశి కట్టినట్లు
'క్షమించండి ! నేను మీకింతకు ముందు తెలియదు.'
అన్నాడు చిర్నవ్యూతో.

'రొ'పలికి రండి !' ఆహ్వానించాను.

'నా పేరు రత్నాకర్ ! మీ పేరు నీలకంఠరావు కదూ !
అన్నాడతను.

అబ్బునన్నట్లుగా తలూపాను.

‘మిమ్మల్నింకా ఎక్కువ ఆశ్చర్య పరచను. మీరు ఎవరో నిన్నటి వరకూ నాకు తెలియదు. నిన్ననే తెలిసింది, కామారెడ్డి దగ్గర సెక్రటరీగా జేర బోతున్నట్లు. నిజమా !’

నిజమే. కామారెడ్డి ప్రభుత్వ వర్గాల్లో చాలా పలుకుబడి కల వ్యక్తి. ఈ మధ్యనే అతను కౌన్సిల్లో మెంబరుగా ఎలక్టు అయ్యేడు. మంత్రి పదవి చూడ యివ్వచ్చు నేమో. అటువంటి వ్యక్తి దగ్గర సెక్రటరీగా చేరబోతున్నాను. యివేళ్నుండే డ్యూటీలో జాయినవాలి.

‘అవును. యింతకీ ...’ సందిగ్ధంగా అహాను.

‘నేను చెప్పబోయేది మీకు రుచించకపోవచ్చు. కామారెడ్డి దగ్గర ఉద్యోగం అంత మంచిది కాదు. చేరకండి.’ ఆయాచితంగా సలహా యిచ్చాడతను.

చ్రున కోపమొచ్చింది నాకు. ఎవరో అపరిచితుడు నాకు సలహా యిస్తున్నాడు. అదీ నే కోరకుండా.

‘ఏం ? ఎందుకని ?’ కోపంగానే అడిగాను.

‘కొన్ని విషయాలును బహిర్గతం చేయకూడదు. అపరిచితుడి. నిన్నటి వరకూ మీరెవరో నేనెరుగను. యిప్పటి వరకూ మీకు నాపేరే తప్ప నాగతం తెలియదు. అయినా మిమ్మల్ని ఓ ఉద్యోగంలో చేరవద్దని సలహా యిచ్చేనంటే అది మీ మేలుకోసమేనని మీరు గ్రహించాలి.’ అన్నాడు రత్నాకర్.

“ మీ స్వార్థం ఎందుక్కాకూడదు? ” పళ్లబిగువున అడిగాను.

“ నిజమే, అలా మీరనుమానించవచ్చు. కాని మిష్టర్ రావ్, ఒక్కమాట.” క్షణం ఆగాడతను. మాటలు

పేర్చుకోవటానికి అన్నట్లుగా 'నేను మీ మంచికోరి చెప్తున్నాను. మీరు కామారెడ్డివద్దగ్గర ఉద్యోగం చేయకండి. అదీ సెక్రటరీగా.'

నాకు మతిపోతోందో లేక ఎదుటివాడి మతి సరిగ్గా ఉందో లేదో అనుమానమొస్తోంది.

'ఎందుకా సలహా యిస్తున్నావో?'

'క్షమించండి. ఆ కారణం నేను చెప్పలేను. ఒక్కటి మాత్రం నిజం. భవిష్యత్ లో మీరు నా సలహాని పాటించక పోతే విచారించే సంఘటనలు ఎదురవుతాయి!' అన్నాడు రత్నాకర్.

'కామారెడ్డి మీకు శత్రువా? లేక కామారెడ్డి దగ్గర ఉద్యోగం కోసం మీ బంధువెవరై నా ప్రయత్నిస్తున్నాడా? నేను మీకు తెలియక ఏదైనా అపకారం కానీ, ఉపకారం కానీ చేసేనా? ఎందుకిస్తున్నట్లు ఈ సలహా?' ప్రశ్నల వర్షం కురిపించాను.

చిన్నగా నవ్వాడతను.

'మీరు వేసిన ప్రశ్నల కన్నిటికీ నా సమాధానం కాదనే వస్తుంది. మరొక్కసారి చెప్తున్నాను మిష్టర్ రావ్! దయచేసి కామారెడ్డి దగ్గర ఉద్యోగం చేయకండి! నా సలహా పాటించినా పాటించక పోయినా మీ యిష్టం.' అన్నాడు రత్నాకర్ లేస్తూ.

'దయచేసి కూర్చోండి.' చేత్తో చూర్చోమన్నట్లు సైగ చేస్తూ అడిగాను. 'విన్నటి వరకూ నేను మీకు తెలియ దన్నారు. నిన్ననే తెలిసిందన్నారు. ఎలా? ఎలా తెల్పింది మీకు, నేను కామారెడ్డి దగ్గర ఉద్యోగం అంగీకరించేనని. నా ఎడ్రస్ ఎలా తెలిసింది! ఎందు....కీ'

మధ్యలోనే ఆపి అన్నాడు అతను. “మిష్టర్ రావ్! మీరు వేసిన ప్రశ్నలు మీ ఆలోచనా సరళిని చెప్తున్నాయి. కానీ అదే విధంగా ఆలోచించండి. ఎందుకీ సలహా నేను చెప్తున్నదీ మీకు తోచకపోయినా, కనీసం మీ మేలు కోసం నేనీ విషయాన్ని చెప్తున్నట్లు తోస్తుంది.” లేచి గుమ్మంకెసి వెళ్తూ అన్నాడు రత్నాకర్ కొంచెం సీరియస్ గా. ‘హి ఈజ్ ఎ మానియాక్! అతనికి హత్యలు చేసే అలవాటు ఉంది మిష్టర్ రావ్! హి ఈజ్ ఎ కిల్లర్! అని వెళ్ళిపోయాను.

నేను స్టాణువై నిలబడిపోయేను.

2

అతని మాటలు నన్ను నిశ్చేష్టుడిని చేసేయి. నన్ను ఆలోచనల్లోకి తోసి వెళ్ళిపోయాడతను.

ఎవరీ రత్నాకర్? అతనికి కామారెడ్డి కిల్లర్ అనీ, మేనియాక్ అవి ఎలా తెలుసు? నేను ఉద్యోగంలో చేరు తున్నట్లు ఎలా తెలుసు? అతని సలహా పాటించాలా? అట్లర్థేదా?

ఎన్నో ప్రశ్నలు? సమాధానం దొరకని ప్రశ్నలు :

కానీ నేనీ ఉద్యోగాన్ని మానేసే స్థితిలో లేను. నాలుగు సంవత్సరాల భయంకర నిరుద్యోగ జీవితం తరువాత ఈ ఉద్యోగం వచ్చింది నాకు.

రత్నాకర్ కి, నేను ఈ ఉద్యోగంలో జాయిన్ అవడానికి సంసిద్ధత తెలిపేముందు ఎంత ఆలోచించానో తెలియదు, ఎప్పటికీ.

కామారెడ్డి అన్నా, కామారెడ్డి లాటి ప్రజలను దోచి పెద్ద వాళ్ళయ్యే నాయకులన్నా నాకు గౌరవంలేదు. అసహ్యం మీదు మిక్కిలి. ఎన్నో వ్యాసాలు వ్రాసేను కామారెడ్డి అన్యాయాలను బయటపెడుతూ కామారెడ్డి. వంటవాడు ఏదై నా చేయగలడనే నమ్మకంతో నా పేరు బహిరంగ పర్చలేదు ఎప్పుడూ.

అయితే నాకు అన్నంపెట్టలేదు నా వ్యాసాలు. కనీసం రెమ్మూనిరెడనై నా పంపలేదు, ఆ వ్యాసాలను ప్రచురించిన పత్రికలు. నాకు ఉద్యోగం కావాలి అనినేను రోజురో ప్రతీక్షణం అనుకొనే వమయంలో వచ్చిందీ అవకాశం.

ఈ అవకాశాన్ని యిప్పుడు నేను జార విడుచుకొని వృద్ధురాలైన నా తల్లిని, చిన్నవాళ్లైన నా తమ్ముళ్లని పస్తు సదుకోబెట్టలేను.

అందుకే మానసికంగా యిష్టంలేక పోయినా సిద్ధపడ్డాను. అంతేకాదు. ఈ అవకాశంతో కామారెడ్డి వాళ్లు ఎటువంటి అక్రమాలు తలపెడతారో యింకా స్పష్టంగా తెలుస్తుంది. యింకా బాగా నేనతని అక్రమాలని బయటపెట్టవచ్చు. అలా నన్ను నేను రాణిపడ్డాక సిద్ధపడ్డాను.

కానీ ఎవరి రత్నాకర్?

ఎందుకీ సలహా యిచ్చినట్లు?

ఆయాచితంగా సలహా లిచ్చేవాళ్లంటే నా కేమాత్రం సదభిప్రాయం లేదు. అటువంటి సలహాలను గౌరవించనుటాడా.

అలోచనల లోంచి తెప్పరిల్లి దేవుడి గదిలోకి వెళ్ళాను. దేవుడికి నమస్కరించి బైటికి వస్తుంటే అమ్మ అంది. 'బాబీ నాకు చాలా ఆనందంగా ఉందిరా! నువ్వు త్వరలోనే పృథ్విలోకి వస్తావ్!'

అమ్మ చాదస్తావికి నవ్వువచ్చింది. నేను పరీక్షలకి వెళ్లే ప్రతీసారి యిదేమాట అంటుంది అమ్మ.

అమ్మ కాళ్ళకి నమస్కరించి బయటపడ్డాను. తమ్ముళ్ళిద్దరూ ఆనందంతో గుడ్లలక్ చెప్పారు.

నేను ఉద్యోగంలో చేరుతున్నాను అన్న సంగతి తెలిసిన నాటినుండి తమ్ముళ్ళిద్దరూ, అమ్మా చాలా ఆనందపడిపోతున్నారు.

ఆ ఆనందం చూస్తూంటే నాకు కళ్ళు చెమర్పాయి.

ఎవరో అరిచితుడి సలహా పాటించి, ఆ ఆనందాన్ని వాళ్ళనుంచి దూరం చేయనా?

నో!

కామారెడ్డి ఆఫీస్ మా యింటి నుంచి పదిహేను నిమిషాలు నడక. చిక్కదపల్లిలో ఉంది కామారెడ్డి ఆఫీస్. కామారెడ్డి యిల్లు బేగంపేట దగ్గర ఎక్కడో ఉంది. ఈ ఆఫీస్లోనే నన్ను యింటర్వ్యూ చేసాడు కామారెడ్డి.

కామారెడ్డి నేను చూడటం నాకు అది ప్రథమం కాదు. పెద్దగా అజానంబాహువులా ఉంటాడు కామారెడ్డి. రిమిలెస్ కళ్ళదాలు. ఆ కళ్ళదాలలోంచి ఎదుటి వారిని పరిశోధిస్తున్నట్లు ఉంటాయి కళ్ళు. అవికొద్దిగా విషం కురిపిస్తున్నట్లే ఉంటుంది నాకు.

డబ్బున్న ప్రతి వాడి వెనక ఏదో అన్యాయమూ, అక్రమమైన చరిత్ర వుంటుంది అని నానమ్మకం. దోపిడి

చేస్తే తప్ప ఎవడూ ధనవంతుడు కాలేదన్నది నాసిద్ధాంతం.

కామారెడ్డి అమాయక ప్రజలను ఎలా మోసం చేసేదీ నాకు తెలుసు. వాళ్ళ అమాయకత్వం ఆసరాగా వాళ్ళని ఎలా దోపిడీ చేసేదీ నాకు తెలుసు.

అయినా యిదేళ్ళ కామారెడ్డి దగ్గర ఉద్యోగం చేయడానికి సిద్ధపడ్డాను.

యిదీ ఒకండుకు మంచిదే. నేను నిర్ణయించుకున్న ప్రకారం కామారెడ్డి మోసాలు యిక ముందు ప్రపంచానికి యింకా బాగా తెలుస్తాయి. నేనే ఆ వ్యాసాలు వ్రాసేది అని కామారెడ్డికి తెలిసే అవకాశం యివ్వమీడదు నేను.

3

ఆఫీసుకు చేరుకోగానే కామారెడ్డి పిలుస్తున్నాడంటూ కబురు వచ్చింది.

వినయం చూపించ వలసివస్తున్నందుకు మళ్ళీ విచారించబోయినా అంతలోనే నన్ను నేను తిట్టుకున్నాను. యిది తప్పదని తెలిసి వచ్చినా యింకెందుకూ విచారం ?

‘ ఎస్ డాస్ ! ’ వినయంగా చేతులు కట్టుకొని అన్నాను.

‘ నెరీగుడ్ ! చాలా కరక్టుగా సమయానికి వచ్చావు. యిలా పంక్తువాలిటీ చూపించే వాళ్ళంటే నా కిష్టం. నీ పనంణా ఏం చెయ్యాలో పరమేశాన్ని అడిగి తెలుసుకో. పనిలో ఖచ్చితంగా ఉండాలి సుమా : ’ హెచ్చరిస్తున్నట్లుగా అన్నాడు కామారెడ్డి.

అలాగే అన్నట్లు తలూపాను.

‘పరమేశాన్ని పిలువ్ !’ అని ప్రక్కనున్న నౌక
రుతో చెప్పి అడిగాడు. ‘బి. కామ్. కదూ నువు పాస
యింది. ఎకౌంట్స్ చూడగలవ్ కదూ !’

‘చూడగలను.’ ముక్తసరిగా సమాధానం యిచ్చాను.
కామారెడ్డి కళ్ళు ఒక్కసారి కిందనించి మీదవరకూ
నన్ను పరికించాయి.

‘నువ్వు యివేల్లినుంచి నా సెక్రటరీవి. ఎక్కడ ఏది
అవసరమొచ్చినా అన్నీ చెక్ చేసి నాకు సంతకాలకోసం
యివ్వాలి. నేను కౌన్సిల్లో మాట్లాడే ప్రతిమాలా ప్రెస్ కి
యివ్వాలి. ఎక్కడన్నా పబ్లిక్ మీటింగ్స్ లో నేపాల్ గాంటే
ఆ ఫోటోలు చూడాలి. చాలా చురుగ్గా పని
చేయాలి. తెలిసిందా ?’

మళ్ళీ వినయంగా తలూపాను.

యింతలో ఓవ్యక్తి వచ్చేడక్కడికి. యాభై వెళ్ళుండ
వచ్చు. పంచెకట్టు. నుదుట వీభూతి. దైవం అంటే భక్తి
చాలా ఎక్కువ ఉన్నట్లుంది. అతనే పరమేశం అని అర్థం
చేసుకున్నాను.

‘చూడు పరమేశం యితను సందిగ్ధంగా ఆగాడు.

“నీలకంఠరావ్” పేరందించాను.

“నీలకంఠరావ్ నీ పేరు. ఆ సరే, యితను యివ్వాలి
నుంచి నా కొత్త సెక్రటరీ. ఏం చేయాలో ఏదేది ఎక్క
డున్నాయో చెప్పు. అన్ని జాగ్రత్తగా నేర్పు.” చేత్తో వెళ్ళ
మన్నట్లుగా సైగచేశాడు.

చూసంగా బయటికి వచ్చాను.

‘యిలారండి!’ అంటూ కామారెడ్డి ఉన్నగదికి ఎదురుగా
ఉన్న గదికి తీసుకు వెళ్ళాడు.

చాలా చక్కగా అన్ని సౌకర్యాలు అమర్చి ఉన్నాయ్ ఆ గదిలో. రెమింగ్టన్ పోర్ట్లబుల్ టైప్ రైటర్, చక్కటి రోజ్ వుడ్ టేబిల్ మీద ఉంది. ఆ టేబిల్ కి యిటూ అటూ చెయిజాపితే అందేలా రాక్స్, ఆ రాక్స్ లో ఆ స్తవ్యస్తంగా పేర్చబడి ఫైళ్లు ఉన్నాయ్. పక్కన ఓ డెలిఫోన్, చిన్న సేండ్ మీద అమర్చబడి ఉంది.

ప్రక్కగా గ్లాస్ డోర్ అవతల నాలుగు అయిదు టేబిల్స్ ఉన్నాయ్, అవి మిగిలిన ఉద్యోగులవి-ఎకౌంటెంట్ మిగిలిన గుమాస్తాలు ఉంటారు ఆ గదిలో.

'యిది మీ గది అది మా గది. బెల్ నొక్కితే వచ్చి మీకు కావలసిన వివరాలు అందజేస్తాను.' అని వెళ్లిపోయాడు పరమేశం.

నా సీట్లో ఓసారి కూచున్నాను. యివేళనుంచి యిసీట్ నాకోసం ప్రత్యేకం అనుకోగానే అదోరకమైన అనుభూతి మనసంతా నిండిపోయింది.

ఫెల్స్ తీసి చదుపుతూ అబ్జర్వ్ చేయసాగాను.

4

లోజులు చకచక గడచిపోసాగాయి.

ఉదయాన్నే ఆఫీస్ కి వెళ్ళి ముందురోజు కామారెడ్డి కౌన్సిల్ లో అడిగిన ప్రశ్నలకు సమాధానాలు, కామారెడ్డి వ్యాఖ్యలు అన్నీ ప్రెస్ నోట్ తయారుచేసి యిచ్చేవాడిని పేపరులో ఎక్కడో ఏ మూలో ప్రచురింపబడేవి అవి. అవి కట్ చేసి ఫైల్ లో అంటించాలి,

కామారెడ్డికి సంబంధం కలిగిన కంపెనీలు చాలా ఉన్నా

య. ఆ చాలా కంపెనీల్లో కొన్నే కామారెడ్డి తన పేరుతో షేర్స్ కొనేది. మిగిలినవన్నీ దొంగ షేర్లతోకొన్నవే. చాలా లాభాలకి అతను టాక్సులు కట్టడు. మహబూబ్ నగర్లో అతని ముప్పై ఎకరాల తోట, దాదాపు నూరు ఎకరాల పొలం ఉంది. రికార్డుల ప్రకారము ఎప్పుడూ ఆ పొలం పండదు. ఆ తోటలు ఫలసాయాన్ని యివ్వవు.

ఎందరో కామారెడ్డి దగ్గరకి 'పనులు' చేయించు కొనేందును పస్తారు. అన్నిటికీ రేట్స్ పెట్టాడు కామారెడ్డి, అదేదో సినిమాలో కంట్రాక్టర్లా. 'పని' జరిగినా జరగకపోయినా అతను అడిగే డబ్బుని ముందే యిచ్చేయ్యాలి.

అవేళ జరిగిన సంఘటన నా మనసులో కామారెడ్డి మీద అసహ్యాన్ని ఎక్కువ చేసింది.

కామారెడ్డి దగ్గరికి ఓ మసలాయనా ఓ కుర్రాడూ వచ్చేరు. ఆ కుర్రాడికి ఉద్యోగం కావాలి. బి. ఏ. పాస యాదా కుర్రాడు. మామూలుగా ఉద్యోగానికి కామారెడ్డి డబ్బు వసూలు చేసేడు. వారం రోజుల తరువాత రమ్మనీ ఆ కుర్రాడికి ఉద్యోగం వస్తుందనీ చెప్పాడు కామారెడ్డి.

అ తరువాత నుంచి ఆ కుర్రాడు ప్రతిరోజూ తిరిగాడు ఆఫీస్ చుట్టూ. ఏం జరిగిందో తెలీదు కానీ ఆ కుర్రాడికి ఉద్యోగం రావటం అసంభవం అని తెలిసింది

ఆ కుర్రాడికి ఎంత నిరాశ కలిగిందో అవేళ అతని మొఖం చెప్పింది. ఉద్యోగం యివ్వలేదు కనక తన తండ్రి కట్టిన డబ్బు యిచ్చేయమన్నాడా కుర్రాడు.

సమాధానం మామూలే: డబ్బు రాదు. ఉద్యోగంరాదు.

ఆపేళంతో కామారెడ్డిని తిట్టేడా కుర్రాడు.

కామారెడ్డి ఆపేళపడలేదు. నిదానంగా అతిట్లన్నీ విన్నాడు. వెళ్ళి పొమ్మని సైగ జేసి తన కారెక్కాడు.

ఆపేళ సాయంత్రం చిక్కడపల్లి బస్ స్టాఫ్ లో సుంచున్నాను సికిందరాబాద్ కెళ్ళే పని వుండి.

అటువైపు పేవ్ మెంట్ మీద నడుస్తున్న అతనునన్ను చూసి నావైపు రాబోయేడు.

యింతలో ఎక్కడించో ఓ లాక్సీ వచ్చి అతన్ని గుద్దేసింది. అగకుండా వెళ్ళి పోయింది ఆ లాక్సీ. ఆ కుర్రాడక్కడే చనిపోయాడు.

నాకు వెంటనే అర్థమయి పోయింది. ఆ లాక్సీ ఆ కుర్రాడిని ఎందుకు గుద్దిచంపిందో, ఆ పనిఎవరు చేసారో? హిట్ అండ్ రన్!

మనసు భగ్న మందిపోయింది.

ఓ వ్యాసం రాసేను కామారెడ్డి ఆ దుశ్చర్యం వర్దిస్తూ. హైదరాబాదు నుంచి ఓ ప్రతిక వెలువడుతుంటూంది. మినిష్టర్స్, పముఖరాజకీయనాయకులు చేసే మోసాలను బయటపెడుతూ ఉండటమే ఆ ప్రతికధ్యేయం. ఆ ప్రతికకే పంపాను నావ్యాసం.

నాకు తెలుసు ఆవ్యాసం అచ్చవుతుందని. ఆ ప్రతిక కామారెడ్డికి కూడా వస్తుంది.

కామారెడ్డి ఎలారీయాక్ అవుతాడో చూడాలి.

5

బస్ నిన్ను పిలుస్తున్నారు. పరిమేళం వచ్చి

చెప్పాడు, ఆఫీసులోకి రాగానే.

నేనూహించినట్లు కామారెడ్డి ఆ వ్యాసం చదివి ఎగిరి గంతెయ్యలేదు. చిందులు తొక్కలేదు. ఏం జరగనట్లే ఉండిపోయేడు.

కొన్నిలో ఆ వ్యాసం చదివిన మరో సభ్యుడడిగిన ప్రశ్నకు తనకేమీ తెలీదని, తన మీద నేరారోపణ చెయ్యటమే ఆ ప్రతిక ఉద్దేశం అనీ వర్ణించాడు.

నాకు కొద్దిగా ఆశాభంగం కలిగింది.

'చూడు రావ్ : రేపు ఢిల్లీలో పార్టీ మీటింగ్ ఉంది. వెళ్ళాలి. తయారుగా ఉండు. ఈ రాత్రికి ఫైట్ లో వెళ్తున్నాం. జిల్లాలో పార్టీ కార్యకలాపాలు అంటూ ఓ వ్యాసం తయారు చేయ్. ఆద్యుతంగా ఉండాలి.' అన్నాడు నన్ను పరీక్షగా చూస్తూ.

వ్యాసం అనగానే నాకు కొద్దిగా భయం వేసింది.

"కానీ సర్..." ఏదో అనబోయేను.

'ఫరవాలేదు రావ్ : తయారు చేయ్. ఏవైనా లోపాలుంటే మధ్యాహ్నం దిద్దుతాను' అన్నాడు వెళ్ళిపోమ్మని చేత్తో సైగ జేస్తూ.

మధ్యాహ్నం మూడు గంటలయింది ఆ వ్యాసం రాసే సరికి. ఆభూతకల్పనలు ఆ వ్యాసం నిండా. ఆ వ్యాసంలో రాసిందే నిజమయితే పుహూబ్ నగర్ జిల్లాలో అందరూ కామారెడ్డి పార్టీ వ్యక్తులే అయిండా. అయితే చందాలు మటుకూ వాళ్ళు కట్టరన్న మాట.

బాస్ కామారెడ్డి చాలా మెచ్చుకన్నాడు ఆ వ్యాసం చూసి. 'మన జిల్లాలో యింత సేవ జరిగినట్లు నాకే

తెలిదే! అన్నాడు నవ్వుచూ.

వినయంగా నవ్వేను.

'యింతకు ముందు ఢిల్లీ వెళ్ళావా?' అడిగాడు.

“లేదుసర్. యిదే మొట్టమొదటిసారి!” అన్నాను.

‘ఓ. ఆయ్. ఢిల్లీ చూడవగ్గ ప్రదేశం. జాఫర్ వస్తాడుగా మనలో. అతడు చూపెత్తాడు ఢిల్లీలో అన్నీ.’

జాఫర్ !

వీడెవడు, యింతవరకు వీడిపేరు వినలేదు. వీడ్ని చూడలేదు.

“చలా థాంక్స్ సర్ ! కానీ....”

“జాఫర్ తెలీదంటావ్. యివాళ రమ్మని చెప్పాను, వస్తాడు.” వెళ్ళమన్నట్లు చెయ్యూపాడు.

ఆ చెయ్యి ఊపడం చూస్తే నాకు వళ్ళుమంట,

ఆ చెయ్యి విరిచేయాలనిపిస్తుంటుంది ప్రతీసారి. కానీ నా మెడలు విరిగిపోతాయ్ ఆ తరువాత. నాకు నా మెడ అంటే అమితమైన యిష్టం. అందుకని ఆ చేయి విరిచే యత్నం చేయలేదు.

గదిలోకి వచ్చేసరికి ఎవరో కొత్తవ్యక్తి కూర్చున్నాడు విజిటర్స్ ఛైర్ లో.

టైప్ రైటర్ టక్ టక్ మంటోంది వాణ్ణి, ఒక్కొక్క అక్షరాన్ని గట్టిగా కొడుతున్నాడావ్యక్తి.

‘అలాచేస్తే టైప్ రైటర్ కాణీకి పనికిరాదు, అన్నాను కోపంగా.’

వెనక్కి తిరిగై నా చూడకుండా ‘సో వాట్’ అన్నాడు

నాకు వళ్ళుమండింది.

“హూ ఆర్ యూ?” అరిచాను కోపంగా.

“అంత కోపం కూడదు మిష్టర్” అంటూ వెనక్కి తిరిగాడు.

ఆ ముఖం చూస్తునే తుళ్ళిపడ్డాను.

అంత భయంకరమైన మొఖాన్ని యింతకు ముందు నేనెప్పుడూ చూడలేదు. చింపిరి జుట్టూ, పెద్దగా పెరిగిన మీసాలు, గబుక్కున వెచకినా దొరకనట్లు మొఖం, దాన్ని కవర్ చేస్తూ గడ్డం హలాత్తుగా రాత్రివేళ కనపడితే జడుసుకుంటారు పెద్ద వాళ్ళైనా!

‘ఏమిటలా ఉండి పోయేదే సెక్రట్రీ’ నవ్వాడు అతను.

నాలో చలనం వచ్చింది. వీడిరూపం చూసి జడిసి నందుకు నన్నునేనే నిందించుకున్నాను.

‘సూ ఆర్ యూ?’ మళ్ళీ గట్టిగా అరచేను.

అరవకు. గొంతునెప్పెడుతుంది. అని టైప్ రైటర్ లో యిన్ సర్దు చేసిన కాయితం తీసి యిచ్చేడు.

జే. ఎ. ఎఫ్. ఎఫ్ ఎ. ఆర్. దూరదూరంగా కేపిటల్ లేటర్స్ లో కొట్టి ఉన్నాయి.

“జాఫర్” పైకి చదివేను.

‘యస్. మై నేమ్ ఈజ్ జాఫర్.’ అన్నాడు గర్వంగా మరొక్కసారి పరీక్షగా చూసాను.

వీడా నాకు ఢిల్లీ చూపేది. ఓడితోనా ఢిల్లీలో నేను గడపాలి. నా మనసు బరువుగా మూలిగింది.

నిస్సత్తువుగా సీట్ లో కూలబడ్డాను.

‘యిదుగో సెక్రట్రీ టిక్కెట్స్.’ అంటూ టిక్కెట్స్ నాముందు పడేసాడు.

నన్ను వాడు 'సెక్రటీ' అనిసంబోధించినందుకు కోపం వచ్చింది.

'చూడు జాఫర్. నా పేరు రావ్. నీలకంఠరావ్. నేన్నీకు సెక్రటరీను కాను. బాస్కి సెక్రటరీని. అర్థమయిందా? మరోమారు సెక్రటరీ అనిపిలిచేవా; నీముందు పల్లాడి నీ మొఖం మరింత వికృత మవుతుంది. నొక్కి నొక్కి వక్కొక్క మాచే పలికేను.

పగలబడి నవ్వేడు.

అ నవ్వుకి తుళ్ళి పడ్డాను. రూం బోయ్ ఓసారి రూం లోకి ఆందోళనగా లొంగి చూసి, జాఫర్ని పలకరించి వెళ్ళిపోయేడు.

'అలాగే, అలాగే, నవ్వుతూనే అన్నాడు.

'అయిందా నీపని. యిక వెళ్లు. నా బాస్ మాదిరిగానే చెయ్యి ఊపబోయేను.

చటుక్కున ఆ చెయ్యి పట్టుకున్నాడు.

చెయ్యి విడిలిచేను.

'కొంత డబ్బు కావాలి నీలా. అన్నాడు.

వాడు 'నీలా, అని సంబోధించగానే వళ్ళు మళ్ళీ ముందింది.

'నన్నడుగు తావేం? పరమేశాన్ని అడుగు. కేక పెట్టాను.

మళ్ళీ నవ్వేడు జాఫర్. 'అలాగే నీలా?'

లేచి వెళ్ళబోతూంటే అరచాను. 'నన్ను నీలా అని ఫిలవక. రావ్ అను.'

సమాధానం చెప్పలేదు.

జాఫర్ వెళ్ళిపోయినా వాడి రూపం చూసిన తరువాత

కలిగిన జలవరింపు నన్ను వదల్లేదు.

యింతలో కామారెడ్డి గదిలోంచి కేకలు వినిపించాయి.
ఆతృతగా వెళ్ళాను.

కామారెడ్డి చెప్పిన విషయం విని నా గుండె ఆనందంతో కొట్టుకో సాగింది. నా క్కావలసినదీ అదే.

కామారెడ్డి మీద సి. బి. ఐ. ఎంకైవరీ వేసారు.

6

ధిల్లీ వచ్చి రోజున్నర అయింది.

కామారెడ్డి తనపై వేసిన ఎంకైవరీ తప్పించు కోవడానికి చాలా బిజీగా తిరగ సాగేడు.

వద్దన్నా జాఫర్ నా వెంట రాసాగాడు, ధిల్లీలో నే తిరిగిన ప్రదేశాలన్నిటికీ.

కుతుబ్ మినార్ ఎక్కినప్పుడు నా గుండె భయంతో కొట్టుకొంది ఈ లోఫర్ నన్నక్కడ్నించి తోసేస్తాడేమో నన్న భయంతో.

నా దయాన్ని అబద్ధం చేసేడు. అసలు జాఫర్ నావైపు చూడలేదు. ఎవరో అమ్మాయిలు ఎక్కితే వాళ్ళని ఆకలిగా చూడటంలో మునిగిపోయేడు.

ఆ రాత్రి అశోక హోటల్లో భోజనం చేసిన తరువాత బాస్ అన్నాడు. 'రావ్ నువ్విక్కడే ఉండు. జాఫర్ వచ్చిన తరువాత పార్టీ ఆఫీసుకు ఫోన్ చెయ్యి.'

అలాగేనని తలూపాక బాస్ వెళ్ళిపోయాడు,

పదపుతుండగా టాక్సీలో జాఫర్ వచ్చాడు. అతనితో పాటు ఓ అమ్మాయి ఉంది టాక్సీలో.

నన్ను చూసి వెకిలిగా నవ్వాడు జాఫర్.

'బాస్ ఏమైనా చెప్పారా ?' అడిగాడు.

'కూరంగా అతని వైపు చూసి రిసెప్షనిస్ట్ దగ్గరకి వెళ్ళాను.

'రావ్ ! జాఫర్ అమ్మాయిని తీసుకొచ్చాడా !' అడిగాడు ఫోన్ లో.

"ఎస్ సర్!"

"బావుందా?" అన్నాడు నవ్వుతూ.

మనుసులో తిట్టుకున్నాను. నీకు నీతిజాతి లేక పోతే నాకున్నాను. అనుకున్నాను.

"ఏం మాట్లాడవ్? బావుందా?"

"ఎస్ సర్!"

"రావ్! అమ్మాయిని తీసుకొని మన క్వార్టర్స్ కి రా! జాఫర్ డబ్బేమైనా అడిగితే యిచ్చేసి వాడిని పొమ్మను అన్నాడు.

"ఎస్ సర్!"

"నాన్నెన్నో రావ్! నువ్వు ఆ ఎస్ సర్ ఆనేమాట వదిలేయ్" అరిచాడు కోపంగా.

'ఎస్ సర్' అనబోయి తమాయించు కున్నాను.

బాస్ కామారెడ్డి బాగా తాగినట్లుంది. ఫోన్ లోంచి వాసన వేయకపోయినా, అతని ముద్దమాటలు చెప్పాయి.

బాస్ కి నాటా జరిగిన సంభాషణ జాఫర్ లో చెప్పాను.

"ఓ రెండు వందలయ్యి నీలా!" అన్నాడు జాఫర్ నవ్వుతూ.

"లోఫర్! నన్ను నీలా అనద్దనలే!" కసిరాను.

రిసెప్షనిస్ట్ అయోమయంగా చూశాడు నావైపు.

"సర్జే," అన్నాడు జాఫర్.

దబ్బులు తీసుకొని వెళ్లిపోయాడు.

టాక్సీలో కూలబడ్డాను విసురుగా. టాక్సీ డ్రైవర్ కి అడ్రస్ చెప్పి పొమ్మన్నాను.

నేను వెళ్ళే సరికి కామారెడ్డి వెయిట్ చేస్తున్నాడు. క్వార్టర్స్ లో. హైదరాబాద్ ఎం. పి. క్వార్టర్స్ అవి. అతను ఢిల్లీలో ఉండడు ఎప్పుడూ. ఖాళీగా ఉంటుంది. కామారెడ్డి లాటివాళ్ళకి ఫ్రీ క్వార్టర్స్ అవి.

బాగా తాగి ఉన్నాడు కామారెడ్డి.

ఆ అమ్మాయి, కామారెడ్డి గదిలోకి వెళ్ళి తలుపును కున్నారు.

కామారెడ్డి దగ్గర ఉద్యోగంలో చేరి ఆఖరికి ఆ గది ముందు వెయిట్ చేయవలసి వచ్చినందుకు విచారించేను.

ముందు హాల్లో ఓ కుర్చీలో కూలబడి ఆ వేళ్ళ పేపరు ముందేసుకున్నాను.

7

గంట అగడిచింది.

కంటి మీదకి కునుకు వస్తోంది.

ధదాలున తెరుచుకున్నాయి బాస్ మూసిన గది తలుపులు.

“రావ్,” బాస్ అరిచేడో పిలిచాడో చెప్పడం కష్టం.

అందోళనగా లోపలికి వెళ్ళాను.

మసక చీకటిగా ఉంది ఆ గది. వబ్ ద్యూడ్ లైట్ వెలుతురు కొంచెంగా వస్తోంది.

కాలితేదో తగిలి చొక్కా బోర్ల పడ్డాను.

'కెప్' మని అప్రయత్నంగా కేక వేశాను.

నా చేతికి ఏదో అంటుకుంది, చిక్కగా, జిడ్డుగా....

రక్తం!

వెచ్చగా వుందా రక్తం!!

కళ్ళు మిరుమిట్లు గొంతుపుతూ లైట్స్ వెలిగేయి.

'చర్' మని శబ్దం చేస్తూ ఏదో వెలుగు వెలిగి అరింది.

నా మెదడు పని చేయటం ఆగిపోయిందాలి. నా కళ్ళు చూడటం లేక పోయిందాలి.

నా కళ్ళే కనక తిన్నగా పని చేస్తూ ఉంది ఉంటే నా ఎదుటగా ఉన్నది, శవం!

నాతో టాక్సీలో తీసుకొచ్చిన అమ్మాయి శరీరం తునా తునకలై పోయి ఉంది. మొఖం గుర్తుపట్టగలం అంతే,

మెదడు మెల్లగా పని చేయడం ప్రారంభించింది.

నా దిట్టం నిండా, చేతినిండా, మొఖం నిండా రక్తం.

అ హత్య నేనే చేసినట్లు, ఆ అమ్మాయి శవం రక్తం నా మీదే చిందినట్లు, నా వంటి మీద రక్తం.

"రావ్!" బాస్ కంఠం పలికింది. యాంత్రికంగా కామారెడ్డి వైపు తిరిగేను.

"రావ్! కూర్చో కుర్చీ చూపిస్తూ అన్నాడు.

యాంత్రికంగా కూర్చున్నాను. అప్పుడు చూసేను బాస్ చేతిలో రివాల్వర్.

నా వైపు గురి పెట్టబడి ఉంది.

"రావ్! ఈ కాగితాలు చూడు."

నా ముందు కొన్ని కాగితాలు వడేసేడు.

మరొకసారి నాగుండెలు ఆగినంత పన్నెండి.

నా వ్యాసం తాలూకూ వ్రాత పతి.

కామారెడ్డిని విమర్శిస్తూ నేను వ్రాసిన వ్రాతపతి వ్యాసం.

ఎలా వచ్చేయ్?

రావ్ : నీ తెలివి తేటలు మెచ్చుకోవరిసిందే తప్పదు అయితే రావ్ , నీకన్న యిరవై ఏళ్ళు ముందల పుట్టాను నేను. నన్ను విమర్శించిన వాడెవడూ, నన్ను తిట్టిన వాడె వడూ బ్రతకలేదు రావ్. నా దగ్గరకి వచ్చిన కుర్రవాడి గురించి ఆ కుర్రవాడి తండ్రి ఎంత ఎమౌంట్ నాకిచ్చి నదీ, నీకు తప్పించి యింకెవరికి తెలుస్తాయ్ రావ్ . అప్పుడే నీ మీద నా కనుమాన మొచ్చింది.

రావ్ : నన్ను విమర్శించిన వాళ్ళె కాదు, నన్ను అవహేళన చేసిన వాళ్ళూ బ్రతిక బట్ట కట్టలేదు. నా మగ తనాన్ని సవాలుచేస్తుందా ఈ బిచ్. అందుకే చచ్చింది.

'రావ్ : నువ్వు నన్ను తిట్టినా నువ్వు ఒక మేలు చేసేవు. నువ్వు జిల్లా కార్యక్రమాల గురించి రాసిన వ్యాసం చదివి పార్టీ హైకమాండ్ నన్ను రాష్ట్ర కోశాధి కారిగా చేసింది. అందుకే నీ కో అవకాశం యిస్తున్నాను.

నీకో గంట సమయం యిస్తాను. ఎలా పారిపోతావో పారిపో, ఒకగంట మాత్రమే. ఆతరువాత నేను పోలీసులకు పోను చేస్తాను. నువ్వు నా క్వార్టర్స్లో హత్య చేసే వని నేను పోలీసులను నమ్మిస్తాను. అందుకు సాక్ష్యం 'చిన్నగా చిటికి వేశాడు. 'అటు వైపు చూడు,'

అటువైపు చూశాను.

జాఫర్ :

“నిర్భయంగా నవ్వుతూ నిలబడ్డాడు. మెడలో
ఫ్లాష్ కెమరా.

“నీ బట్టలనిండా రక్తంతో ఉన్న పొటో తీసేడు జాఫర్.
యీ పొటో పోలీసులకు యిస్తా రావ్. నీకు ఉరిశిక్ష
తప్పదు. ఒకే ఒక్క గంట నీకు అవకాశం యిచ్చేను.
కారు తీసుకెళతావో టాక్సీ తీసుకువెళతావో నీ యిష్టం.
గంటలోవల పారిపో.

నా మెడడు ఆలోచించ సాగింది. నిజమే! నేనేమీ
చేయలేను. ఏం చెప్పలేను. పారిపోతే....

“రావ్! పారిపో! సరిగ్గా గంటే సమయం ఉంది.”
అన్నాడు జాఫర్.

చటుక్కున బయటికి నడచాను.

8

ఆరేళ్లు గడిచాయి. ఢిల్లీలో ఆ సంఘటన జరిగి నేను
అజ్ఞాతవాసంలోకి పారిపోయి వచ్చి ఆరేళ్లు గడిచాయి.
ఆ రాత్రి బయటికి వచ్చి నా కోటు అందుకున్నాను.
రక్తం కనబడకుండా కోటు అడ్డం పెట్టుకొని ఢిల్లీ
సెంట్రల్ స్టేషన్ కి వచ్చి బయల్దేరుతున్న ట్రైన్
ఎక్కేను.

పూరీ నిజాముద్దీన్ లింక్ ఎక్స్ ప్రెస్.

భువనేశ్వర్ లో దిగిపోయి కోణార్క వచ్చేశాను.
యీ మారు మూల కోణార్క సూర్య దేవాలయం
చూడటానికి వచ్చే టూరిస్టులకు గైడ్ గా పని చేస్తూ నా
బతుకు కోసం పాట్లు పడసాగేను.

ఆ తరువాత ఏం జరిగిందో నాకు తెలియదు. పోలీసులు నా గురించి గాలిస్తున్నారో, లేదో తెలియదు.

నాకు ఒరియా రాదు. ఒరియా పేపర్ యిక్కడికి వచ్చేది. కాబట్టి ఆ కేస్ వివరాలు ఏమైందీ నాకు తెలియదు మొదట్లో.

యిప్పుడు ఒరియా వచ్చినా ఆ కేస్ వివరాలు ప్రచురింపబడలేదు ఎందులోనూ.

మొదటి రెండేళ్ళూ అనుక్షణం ఠయంత్ బ్రతికాను. నా తల్లినీ తమ్ముళ్ళని చూడాలని ఎంతగానో అనిపించేది. కాని బ్రతుకు తీపి అంత సాహసం చేయనిచ్చింది కాదు.

యిక్కడికొచ్చేక తరచు గుర్తుకు వచ్చేవారిలో ముఖ్యులు కామారెడ్డి, జాఫర్, రత్నాకర్ :

‘నా నలహా పాటించకపోతే మీరు విచారించే సంఘటనలు ఎదురవుతయ్యే.’

రత్నాకర్ అనాడు నాతో అన్నమాటలు నా చెవుల్లో గింగురై తనాగాయి.

అపరిచితుడే అయినా అతనిచ్చిన సలహాలు పాటించనందుకు నిజంగానే యీ వేళ విచారించసాగేను.

ఎలా తెలుసు రత్నాకర్ కి? అనే విషయం యిప్పటికీ నాకు సందేహంగానే ఉంది.

రత్నాకర్ హెచ్చరికను పెగచెవిన పెట్టకపోయిఉంటే నా కింకో ఉద్యోగం దొరికి ఉండును. హాయిగా తమ్ముళ్ళతో, అమ్మతో ఉండే వాడిని. ఓ చక్కని అమ్మాయిని పెళ్ళి చేసుకొని కాపురం చేసుకుంటూ ఉండే వాడిని?.

బేడల్ క్, జరిగిన దానికి విచారించి ప్రయోజనంలేదు.

కానీ నా ఆ గతం రోజూ నన్ను వేధించడం మానలేదు.

ఆలోచనలో పడి నా ఎదురుగా ఓ కారు ఆగడం గమనించ లేదు.

మనసు గతంతో కొట్టు మిట్టాడు తున్నా కళ్ళు యాంత్రికంగా పని చేస్తున్నాయి.

ఆ కారు డ్రైవర్ నా దగ్గరకి వచ్చాడు.

'అయ్యగారు పిలుస్తున్నారు'

ఈ లోకంలో పడి అ వైపు చూసాను. కారులో ఏదో భారీ ఆకారం కనపడింది.

'ఎవరు?' అడిగాను.

'అయ్యగారు పిలుస్తున్నారు. నిన్ను.'

బహుశా టూరిస్ట్ ఆయుండాల్లి. గేడ్ కోసం పిలుస్తూ ఉంటాడను కొని ఆతని వైపు వెళ్ళాను.

'వన్ మి నిట్.' అని నాతో అవి డ్రైవర్ వైపు తిరిగాడు. 'రెడ్ విల్స్ సిగరెట్ పాకెట్ తీసుకురా.' వందరూపాయల నోటిచ్చాడు.

డ్రైవర్ వెళ్ళి పోయాడు. వందరూపాయల చిల్లర సంపాదించి ఆతను సిగరెట్స్ కొనాలంటే చాల సమయం వృధా అవుతుంది.

'లోపలికి వచ్చి కూర్చో.' గంభీరంగా ఉంది ఆతని కంఠం.

కార్ ఫ్రంట్ డోర్ తీసి కూర్చున్నాను.

'నిన్నిది వరకూ ఎక్కడో చూశాను.' అన్నాడు నా వైపు పరీక్షగా చూస్తూ.

నా గుండె మళ్ళీ ఒక్క హార్ట్ బీట్ తప్పింది.

‘ఏమో! యింతకు మునుపు యిక్కడికి వస్తే చూసి ఉండవచ్చు.’ అన్నాను తడబాటుగా.

లేదు. హైదరాబాద్ లో ఎవరో ఎం. ఎల్. సి దగ్గర చూశాను.

9

నా కళ్ళలో భయం చోటు చేసుకుంది.

భయంగా అతని వైపు చూస్తూ ఉండిపోయాను.

ఎవరితను ?

నేను కామారెడ్డి దగ్గర పనిచేసేనని తెలుసా ?
కామారెడ్డి చేసిన హత్యానేరం నా మీదికి తోయింది
యిలా అజ్ఞాతవాసంలో ఉండిపోయానని తెలుసా ?
నా కోసం పోలీసులు వెతుకుతున్నారని తెలుసా ?

అతనూ చాలాసేపు : ఆలోచిస్తూ ఉండిపోయినట్లు
న్నది. చాలా సేపటి తరువాత అన్నాడు గుర్తుకు
వచ్చినట్లు, ‘ఎస్, కామారెడ్డి దగ్గర చూశాను నిన్ను.’

ఒక్కసారి ఆ కారు దిగి పారిపోవాలనిపించేంతటి
పిచ్చి ఉహా కలిగింది, కాని నా కాళ్ళు నాతో సహక
రించలేదు.

“ కామారెడ్డి దగ్గర పనిమానేశావా ? ” అడిగాడు.

గుండెల మీంచి బరువు తగ్గిపోయినట్లు రిలీఫ్ గా
శ్వాసవదిలేను. అయితే యితనికి నేను పలాయనంలో
ఉన్న సంగతి తెలియదన్నమాట.

ఆవునన్నట్లుగా తయారేను.

‘ఎందుకని?’ ఆరాగా అడిగాడు.

'కామారెడ్డి తీసేశాడు.' ముక్తసరిగా అన్నాను.

"యిక్కడ ఎలా ఉంది నీ జీవితం?" కొద్దిసేపు ఆలోచించి అడిగాడు.

ఆలోచనలో పడ్డాను, ఏం చెప్పాలో,

'బాగులేదు కదూ!' అన్నాడతనే మళ్ళీ.

"మీరు...." సందిగ్ధంగా అగాను.

ఫకాలుమని నవ్వాడు.

'నిజమే! యింత వరకూ చెప్పలేదు కదూ. నా పేరు రంగనాథరావు. చిలకా లేక్ దగ్గర మా బంగళా ఉంది. ఆక్కడ ఫిషింగ్ వ్యాపారం చేస్తున్నాను.' అన్నాడు తనని పరిచయం చేసుకుంటూ.

మౌనంగా ఉండిపోయాను.

'కామారెడ్డి దగ్గర ఏంపనిచేసే వాడివి?'

'సెక్రటరీ' నోటిచివరవరకు వచ్చింది మాట, తమాయిండుకొని అబద్ధం అడేను "గుమస్తా"

"ఏం చదివావ్?"

"బి. కాం."

సాలోచనగా తలూపాడు. 'నీ పేరు?'

"రామారావు!" అబద్ధం.

"ఓ పని చేస్తావా?" అన్నాడు హఠాత్తుగా. "నాకు ఓ సెక్రటరీ కావాలి. ఫిష్ ఎక్స్‌పోర్ట్‌కి, యితర వ్యాపకాలకి పనులవీ చేసేవాళ్ళు. కామారెడ్డి నమ్మకమైన వాళ్ళని కానీ తీసుకోడు. మరి నన్నెందుకు తీసేశాడో అర్థం కావటం లేదు. నిన్ను చూడగానే ఎందుకో నాకు కావలసిన వ్యక్తివి నువ్వే అనిపించావ్. అందుకు అడుగు

తున్నాను. ఆలోచించుకో.”

“నాకు వ్యవధి కావాలి.” అన్నాను మెల్లగా.

“తీసుకో. బాగా ఆలోచించు. సాయంత్రం వస్తాను. పిప్పిలిలో చిన్న పనుంది.” అన్నాడు.

డ్రైవర్ వచ్చాడు. కారు దిగాను. నా కింకా అయోమయం గానే ఉంది. అతను వెళ్ళిపోయిన అరగంట వరకూ అదే స్థితిలో ఉన్నాను.

భువనేశ్వర్ నుంచి బస్ వచ్చింది. టూరిస్టుల కోసం వెళ్ళాను ఎవరో ఫారినర్స్ యిద్దరు దొరికేరు. వాళ్ళకి కోణార్క దేవాలయం గురించి వర్ణనా కొద్దిసేపు ఈ గౌడవల నుంచి దూరంగా వెళ్ళిపోయాను.

10

ఆ వేళ సాయంత్రం రంగనాథరావుతో బయల్దేరి ‘చిలికా’ వచ్చేసేను.

ఒరిస్సాలో చెరువుల కంతటికీ పెద్దది చిలక సరస్సు. దేశంలో పెద్దది అంటారు దాన్ని. చెరువు అనే కంటే సముద్రం అంటే బాగుంటుంది. బలుగాం దగ్గర్నుంచి ప్రారంభమయిన ఆ చిలకసరస్సు దాదాపు ఓ సముద్రం అంత ఉంటుంది. బలుగాం పెద్దసేషన్. ఈస్ట్కోస్ట్ ఎక్స్ ప్రెస్ ఆగుతుంది బలుగాంలో. బలుగాం నుంచి చిలికాకి అరగంట ప్రయాణం,

వెన్నెల్లో చిలకసరస్సు అందం చూడాలి తప్పకుండా. వెండిపూత పూసుకున్నట్లు మెరిసిపోతుంటుంది.

చిలకసరస్సుకు దగ్గరగా ఉంది రంగనాథరావుబంగళా.

చాలా పెద్దబంగళా అది. ఆ బంగళాలో ఉండేది యిద్దరే. రంగనాథరావు, రంగనాథరావు అన్నభార్య సుమతి.

సుమతి రోగగ్రస్తురాలు. పెరాలిసిన్ తో మంచం మీద పడిపోయింది. నోటిమాట కూడా పడిపోయింది. ఆమెకు ఆమెని సంరక్షించేందుకు ఓ నర్సు, ఆ బంగళాలోనే యింకో గదిలో ఉంటుంది.

సుమతి భర్త చిలక సరస్సులో మునిగి చనిపోయే డుట. ఈతరాని అతను చోటుమీద చేపలుపట్టేందుకు వెళ్తాంటే ఆ బోట్ తిరగబడి చనిపోయాడు.

సుమతి మాతురు వాసవి హైదరాబాద్ ఉమన్స్ కాలేజీలో. బి. ఎ. చదువుతూంది. సెలవులకు యిక్కడికి వస్తుందట.

సుమతిని పరీక్షించడానికి వారానికోసారి డాక్టర్ వస్తాడు బరంపూర్ నుంచి.

అతిత్వరలోనే ఆవాతావరడానికి ఎడ్జస్ట్ అయిపోయాను

రెండు కారణాలను వృష్టిలో వుంచుకొని రంగనాథరావుతో వచ్చేసాను.

ఒకటి కోట్కార్లో నాకు అంతగా జరగటంలేదు. ఎప్పుడో కాని టూరిస్టులు నన్ను గైడ్ గా తీసుకోరు. నాకు డబ్బుచాలక చాలా కష్టం అవుతోంది అక్కడ.

రెండవది రంగనాథరావు రాకవల్ల హఠాత్తుగా నాకు స్ఫురించిన విషయం — నేనక్కడె ఉంటే రంగనాథరావు లానే ఎవరైనా నన్ను గుర్తించే అవకాశం ఉంది. విత్యం దేశం నలుమూలల నుండి కోటార్కా ఎవరో ఒకరు వస్తూనే వుంటారు. ఏవరైనా గుర్తించి పోలీసులకు

నా ఉనికి తెలిపితే నా జీవితం అంతమైనట్లే. చిలికాకి ఎవరై నా వచ్చే అవకాశం తక్కువ. అచీకాక రంగ నాధరావ్ నాకు రక్షణ ఇవ్వచ్చు.

“నా ఉనికి, నేను యిక్కడ ఉన్నట్లు కామారెడ్డికి తెలియ నివ్వ మాడదు.” షరతు పెట్టాను, ఆ సాయంత్రం అతను రాగానే.

చిన్నగా నవ్వేడు. “అలాగే. కానీ ఎందుకో....”

“ఎందుకంటే....” తడబడ్డాను. “కొన్నిటికి ప్రత్యేక మైన కారణాలు చెప్పలేం.”

“సరే. సరే. ఫీకబ్యంతరం అయితే నేను చెప్పను.” అన్నాడు. ‘నీ సామానేది?’

చేతిలో ఉన్న ఏర్ బాగ్ చూపెట్టాను.

ఆశ్చర్యంతో కనుబొమలెత్తాడు. చిన్నగా నవ్వాను.

ఆ రాత్రే చిలికా వచ్చేసాం.

రంగనాధరావ్ ఫీషింగ్ వ్యాపారం పెద్దదేనని చెప్పినే తెలిసి పోయింది. దిజీ అయిపోయేను త్వర లోనే. నాపని రంగనాధరావ్ కి నచ్చింది. ఆ విషయం అతని మాటల్లోనే తెలిసింది.

నాకు సంతృప్తిగా రోజులు గడిచిపోసాగేయి. ఉదయాన్నే జాలరులు వస్తారు. వాళ్ళకి బోట్లు, వలలు యిచ్చి పంపడం. మళ్ళీ సాయంత్రం వాళ్లు రాగానే లెక్కప్రకారం తీసుకొని డబ్బులు యిచ్చి పంపేయడం. ఆ తరువాత రంగనాధరావ్ కి ఉన్న రెండు పరిశ్రమల తాబూకు ఎకౌంట్ చూడటం.

సాయంత్రం విసుగుపడితే అలా బోట్ వేసుకొని చిలకనరస్ లో విహారం చేయడం.

యిక్కడికి వచ్చిన తరువాత తీరిక ఎక్కువ అయింది. ఈ ప్రశాంత వాతావరణంలో యింకో అందమైన ఊహ నాకు వస్తోంది ఈ మధ్య తరచుగా. బహుశా జీవితం స్థిరమై పోయిందనే నమ్మకం కలిగిందని కాబోలు.

యింత అందమైన చోటులో నా జీవితాన్ని పంచు కొని, యిక్కడ నాకు తోడుగా మరొకరు ఉంటే ఎంత అందంగా గడపొచ్చు జీవితం.

ఈ ఊహ జీవితానికి కొత్త ఉల్లాసాన్ని యిచ్చింది.

11

నర్సే పరుగెత్తు కుంటూ వచ్చి చెప్పింది 'అమ్మాయి గారు వస్తున్నారు.'

నాకు ముందు అర్థంకాలేదు, 'ఎవరు?' అడిగాను.

'అమ్మాయిగారు, వాసవమ్మగారు. కాలేజీకి సెలవు తీర్చారట రెండ్రోజుల్లో వస్తానని ఉత్తరం రాసేరట అయ్యగానీ' ఆనందంగా చెప్పింది.

అలాగా అన్నట్లు తలపంకించేను,

"యింక యీ బంగళా యింత నిశ్శబ్దంగా ఉండదు. కలకలలా కిలకిలలా తో నిండిపోతుంది. నీకు తెలీదు కాని రావ్, వాసవమ్మ ఎంత కలివిడి మనిషో" ఏదో వల్లించుకుంటూ వెళ్ళిపోయింది.

సుమతిని చూస్తే ఎవరై నా అనుకుంటారు. యీమెకి పుట్టిన బిడ్డ ఎంత అందంగా ఉంటుందో అని.

మరి కొద్ది సేపటికే రంగనాథరావు పిలిచేడు నన్ను.

'అమ్మాయి వాసవి వస్తోంది రావు, నువ్వు రిసీవ్ చేసు

కోవాలి. బలుగాం వెళ్ళు. యిస్ట్రోకోస్ట్రో దిగుతుంది. యిస్ట్రోకోస్ట్రో అక్కడికి నాలుగుంటలకివస్తుంది. అమ్మాయిని రిసీవ్ చేసుకొని బస్ లో వచ్చేయ్యండి. కారు యిద్దును కానీ కటర్ లో రేస్ ఉంది. నేను వెళ్ళాలి'

మానంగా తలపాను.

'రావు : నీకు యిప్పుడు కొంచెం చెప్పాలి.' మళ్ళీ ఎందుకో సందేహంగా అగాడు. "తరువాత చెప్తానులే రావు. బుధవారం వస్తోంది వాసవి. రేపు రాత్రి యిస్ట్రోకోస్ట్రోకి అన్నమాట. వెళ్తావు కదా!" అన్నాడు.

అతను చెప్పబోయి మానేసినదేమిటో నాకు అర్థం కాలేదు.

అతరువాత యిద్దరం వ్యాపారపుగొడవల్లోపడిపోయేం.

12

పంగళవారంనాడు రాత్రి తొమ్మిది గంటలకి భోజనం చేసి బయల్దేరాను. బరంపూల్ నుంచి ఖుర్దారోడ్ వెళ్ళే ఆఖరి బస్ లో

బలుగాంలో దిగి అక్కడ ఉన్న టూరింగ్ టాకీస్ లో ఓ ధర్మ్ గ్రేడ్ ఒరియా సినిమా చూసి స్టేషన్ కి వెళ్ళాను. ప్లాట్ ఫాం మీద పడుకొని మళ్ళీ ఆలోచనలలో పడ్డాను.

నా గతంలో, యిప్పుడు యిలా ఓ ప్లాట్ ఫాం మీద పడుకొని ఓ అమ్మాయి కోనం నిరీక్షిస్తానని కలలో కూడా ఉహించలేదు.

మళ్ళీ గుర్తుకు వచ్చాడు రత్నాకర్.

"నా సరిహాని పాటించకపోతే విచారించే సంఘటనలు

ఎదురవుతాయి.”

చిన్నగా నవ్వుకున్నాను. ఒకటి రెండు సంఘటనలు ఎదురయినా వాటిని అడిగమించేను. యిక్కడ యిలా ప్రశాంతంగా నా జీవితం గడిచిపోతే చాలు. అదే పది పేలు అనుకున్నాను.

నాలుగు గంటలకు రావలసిన ఈస్ట్‌కోస్టు గంట లేట్‌గా వచ్చింది.

ఫస్టుక్లాసులోంచి దిగిన వాసవిని సుఖవుగానే గుర్తు పట్టాను.

“మీ పేరేనా వాసవి!”

వింతగా చూసింది వాసవి నాపై పు. ‘నిజమే! కానీ....’ సందేహంగా అగిపోయింది.

‘నా పేరు రామారావు. మీ బాబాయి దగ్గర సెక్రటరీగా చేశాను’ అన్నాను.

‘మై గుడ్ నెస్! మీరేనా! బాబాయి వ్రాసేడు కొంచెం జ్ఞాపకశక్తి తక్కువ’ నవ్వేసింది.

నేనూ నవ్వాను.

ఆమె అందంగా ఉంటుందని ఊహించడమే కానీ యింత పరకూ ఆమెని చూడలేదు.

ఆమె అందం అసాధారణం.

ఆమె లగేజ్ అంతా బయటికి తీసుకు వెళ్ళాను.

ఏవేవో కబుర్లు అలా చెప్తూనే ఉంది. నేను యింత చిన్నవాడిగా ఉంటానని ఆమె అనుకోలేవట. నారిక ఆశ్చర్యపరచిందిక. ఆమెబాబాయి గురించి, నర్స్ గురించి ఆమె తల్లి గురించి సవారిక్ష ప్రశ్నలు వేసింది.

చనువుగా ఏమేమో అంది.

బస్ కోసం వెయిట్ చేస్తూ నిలబడ్డం
హఠాత్తుగా అంది ఏడు మైళ్ళేగా రిక్షలో వెళ్ళి
పోదాం. ఎవరైనా చూడండి :

'కానీ బస్ యింకో అరగంటలో వచ్చేస్తుంది తదా :
అన్నాను.

'నిజమే; కానీ యింత దూరం ప్రయాణం చేసింది.
ఒక ఎత్తు. యిక్కడించి అమ్మని చూడబోతున్నాననే
ఆతృతతో వెయిట్ చేయటం ఒక ఎత్తు. యింత దగ్గరకూ
వచ్చేక దూరం అంటే విసుగువేస్తుంది. 'ఆమె కంటం
హఠాత్తుగా భారంగా పలికింది.' అమ్మని చూడాలని
నే నెంతగా తపన పడుతున్నానో మీ కెలా తెలుస్తుంది.'
తుళ్ళి పడ్డాను.

అమ్మని చూడ్డానికి ఆమె కెంత తపన ఉందో కానీ
నే నెంత చిత్రవధని అనుభవిస్తున్నానో ఆమె కెలా తెలు
స్తుంది. హఠాత్తుగా మనసంతా భారంగా అయిపోయింది.

ఎక్కడ ఉన్నారో అమ్మా తమ్ముళ్ళు? అసలు
ఉన్నారో, లేదో :

యాంత్రికంగా రిక్షలు తెచ్చాను. ఒక రిక్షలో ఆమె
రెండవ రిక్షలో సామానులు నేసా.

ఒక్కసారి వాతావరణం గంభీరంగా మారిపోయింది.
యిన్నాళ్ళూ నా జీవితం గురించి నేను తలచానే
కానీ అమ్మా తమ్ముళ్ళు ఎంత కష్టాలు పడుతున్నారో
ఉహించేయత్నం చెయ్యలేదు.

రెండు గంటల తరువాత యిల్లు చేరేం.

వాసవి ఆనందంగా సుమతిని పలకరించేందుకు వెళ్ళి
పోయింది.

మర్నాడు డాక్టర్ వచ్చాడు.

వాసవి ఆయన్ని ఆనందగా పలకరించింది . హాలో
అంకుల్'

'అరే వాసవి ! ఆయన నాసవిని చూసి ఆర్చర్య
పోయాడు. నాకు తెలియలేదే నువ్వు వస్తున్నట్లు.'

'అదేం ! బాబాయ్ చెప్పలేదా !'

'ఏమి జరిగింది మిస్టర్ రావ్ ?' నన్నడిగారు.

'వాసవిగారు రాసిన తెటర్ సోమవారం వచ్చింది
సార్ ! మంగళవారం రాత్రి ఈస్టుకోస్టులో యీవిడ
పచ్చేరు. మీకు తెలియజేసే అవకాశం లేకపోయిందను
కుంటా!'

'సరే ! సరే ! వాసవి వైపు తిరిగి అన్నాడతను.
.గుడ్ థింగ్ యూ హావ్ కమ్. పద అమ్మని చూద్దాం.

యిద్దరూ సుమతి గదిలోకి వెళ్ళారు.

గంటనేవు ఫైళ్ళలో మునిగి పోయిన నన్ను డాక్టర్
పలకరించాడు.

"మిస్టర్ రావ్ ! యిలా వస్తారా!"

ఆశ్చర్యపోతూ వెళ్ళాను. నన్నిదివరకు చూసినా
ఆ డాక్టరు నాతో మాట్లాడలేదు యింతవరకూ. ఎప్పుడో
మందులు అవసరమైనప్పుడు మాట్లాడేవాడు.

"చూడు మిస్టర్ రావ్ ! ఒక విషయం చెప్పాలి మీకు.
యిన్నాళ్ళు మిమ్మల్ని అనుమానించేను నేను." అగాడు.

"నన్నా? ఎందుకు?" నా గుండె బేగంగా కొట్టుకో

సాగింది.

నా మొఖంలో భయంచూసి చిన్నగా నవ్వి నాభుజం తట్టేడు అనునయంగా.

“డోంట్ వక్రీ, అలా నడుస్తూ మాట్లాడుకుందాం,” యిద్దర నడవసాగాం. నాకు అతను ఏవిషయంమీద మాట్లాడ దలచుకున్నాడో అర్థంకాలేదు. అంతుపట్టలేదు.

“రావ్, రంగనాథరావ్ అన్నయ్య గురించి నీకేం తెలుసు?” హఠాత్తుగా అడిగాడు.

“ఏం తెలియదు. ఆయన చిలకసరసులో మునిగిపోయి చని పోయినాడని తప్పించి.”

విషాదంగా నవ్వేడు డాక్టర్.

నిజానికి రావ్, రామూర్తి అదే రంగనాథ రావ్ అన్న అకస్మాత్తుగా ప్రమాదవశాత్తు మరణించలేదు. హి వాజ్ కిల్డ్.

ఆశ్చర్య పోయాను.

హత్య చేయబడ్డాడా?

నా ఆశ్చర్యాన్ని గమనించలేదు అతను. “అవును రావ్, రామూర్తి నేను క్లాస్ మేట్స్ యింటర్ వరకూ. నేను మెడిసిన్ కి వెళ్ళిపోయాను. రామూర్తి యిక్కడ ఫిషింగ్ వ్యాపారం ప్రారంభించేడు, అచిరకాలం లోనే రామం బాగా ధనవంతుడై పోయాడు. నన్ను మర్చి పోలేడు ఎంత దబ్బుగలవాడై నా,

నేను మెడిసిన్ కోర్స్ పూర్తిచేసి బరంపూర్ లో ప్రాక్టీస్ పెట్టిన మొదట్లో సుమతికి కరెంట్ షాక్ కొట్టి పిరాలిసిస్ ఎటాక్ అయింది. అప్పట్నుంచి నేనే ఆమెకి వైద్యం చేయసాగేను. ఆమెకి కరెంట్ షాక్

ప్రమాదవశాత్తు తగల్గేదు అనేవాడు రామం. ప్రమాదం అయితే ఆమె కూర్చున్న కుర్చీకి తగిలేటట్టే వైర్స్ ఎందుకు ఎర్రెంజ్ చేసి ఉన్నాయ్ అనేవాడు. కానీ తన అనుమానం బయట పెట్టలేదు ఎక్కడూ. అప్పటికి వాసవి ఆరేశ్యపిల్ల.

రామానికి పిషింగ్ అంటే సరదా. ఆయితే అతనికి పెద్దగా యాతరాదు. బోల్ మీన యిద్దరు యాత వచ్చిన జాలరులు లేందే చిలకా మీదికి వెళ్ళేవాడుకాదు. రంగ నాధరావు ఆపేళ ఊర్లోలేడు. రామం యిద్దరు జాలరులు పిషింగ్ కి వెళ్ళారు. చిలకామీదికి. నాకు నీళ్ళంటే భయం. అపేళ నేను యిక్కడే ఉన్నాను.

రెండు గంటల తరువాత రామం శవంత్ ఏడుస్తూ వచ్చేరు ఆ జాలరులు. ప్రమాదవశాత్తు పడిపోయేదని ఎంత వెదికినా దొరకలేదని దొరికే సమయానికి చని పోయాడని.

సుమతికి ఆ షాల్తో మాటపడిపోయింది. అసలు బ్రతుకుతుందనుకోలేదు. బ్రతికింది. ఆయితే ఆమె గుండె యిప్పుడు అతి బలహీనం. మరో షాల్ తగిలితే తల్లుకోలేదు.

“కానీ రావు! నా అనుమానం ఆ జాలరులు ఎవరి ప్రేరణతోదో రామాన్ని హత్య చేశారు. రామం చొక్కా చిరిగిపోయింది. ప్రమాదవశాత్తు పడిపోతే చొక్కా చిరగవలసిన అవసరం ఏమిటి? అసలు పడిన వెంటనే దొరకపోవడానికి యిది చెరువుకానీ నదికాదుగా. ప్రవాహం ఉండదు చెరువులో. అందుకే చెరువులో పడ్డవాళ్ళని రక్షించడం తేలిక. ఎన్నో అనుమానాలు రావ్. పోలీ

సులకు చెప్పాను. ఏం జరిగిందో నాకు తెలియదు. కానీ ఆకేసు మూతబడిపోయింది. చావు ఏక్విడెంటల్ అని,

కళ్ళజోడు తుడుచుకుంటూ ఆగేడు, అతను. ఎదురుగా చిలక సరస్సు. అతను చెప్పింది నిజమే అన్నట్లు గంభీరంగా ఉంది.

నాకు మతిపోసాగింది.

ఎందుకీ వివరాలన్ని నాకు యిప్పుడు చెప్తెన్నట్లు ?

..రావు ! వాసవికి యింక రెండు నెలల్లో మైనారిటీ తీరిపోతుంది.

ఈ ఆస్తి కంతకూ ఆమె హక్కుదారవుతుంది. అందుకే రావు ! నీకీ కథంతా చెప్పింది. యివార్థి నుంచి వాసవిని నువ్వోకంట జాగ్రత్తగా కనిపెట్టాలి. వాసవి మీద హత్యా ప్రయత్నం జరగవచ్చు. యిదినా అనుమానం కావచ్చు. కానీ మనం మన జాగ్రత్తలో ఉండాలి. యిన్నాళ్ళూ నీ ప్రవర్తన గమనించిన నన్నో నీమీద మంచి అభిప్రాయం వెలిబుచ్చింది. వాసవి నువ్వు మంచి వాడివని చెప్పింది. అందుకు యిన్నాళ్ళూ ఆగి చెప్పాను" అన్నాడు డాక్టర్.

మౌనంగా తలూపాను.

'నాకు చాలా ఆనందంగా ఉంది రావు ! యిక నేను నిశ్చింతగా ఉండవచ్చు.' ఆనందంతో అన్నాడు డాక్టర్.

ఆ పూట అక్కడే ఛౌంచేసి వెళ్ళాడు డాక్టర్.

14

రంగనాథరావు వచ్చాడు ఊరి నుంచి.

రెండు రోజులు అనుకున్న రంగనాథరావు వారం

లోజుల తరువాత వచ్చాడు.

వాసవి అనందంగా పలకరించింది అనందరావువి.

డాక్టర్ మాటల ప్రకారం రంగనాథరావు వాసవి ఆత్మీయంగా ఉండరని నేనూహించాను. కానీ నా అంచనా తప్పు. వాళ్ళిద్దరిని ఆ క్షణంలో చూస్తే ఏ పినతండ్రి తన అన్న హితురితో అంత ఆత్మీయంగా ఉండదని పించింది.

వాసవిని మరీ మరీ తన కాలేజీ కబుర్లు అడిగి విన్నాడు రంగనాథరావు. వాసవి ఆరోగ్యం గురించి అత్రుతగా వాకలు చేశాడు. సుమతికి ఏం ఫరవాలేదని బాగు అయిపోతుందనీ ధైర్యం చెప్పాడు.

వాసవిని పంపి తన గదిలోకి నన్ను పిలిచేడు.

'కూర్చో రావు ! ఎలా ఉంది బిజినెస్ !!' అడిగాడు.

కాస్పేసు యిద్దరంబిజినెస్ విషయాలు చర్చించుకున్నాం.

'ఈ ఫైలు చూడు రావు !' అంటూ ఓ ఫైల్ పడే గాడు నా ముందు.

యథాలాపంగా విప్పిచూసి తుళ్ళిపడ్డాను.

నా ఫోటో !

డిగ్రీ లో కామారెడ్డి హత్యచేసిన తరువాత ఆ అమ్మాయి శవం మీద నేను పడినప్పుడు, నా వంటి నిండా రక్తం అంటుకొంది. ఆ రక్తంతో జాఫర్ నన్ను తీసిన ఫోటో

నా ముఖంలో రక్తం అంత కిందికి దిగిపోతున్నట్లు ఫీలయాను. నన్ను సాతాత్తుగా ఉరి తీసేస్తారని ఎవరై నా చెప్తే ఎలా ఉంటుందో అలా ఫీలయాను.

నీకు వివరంగా చెప్పాలి రావ్, విను, జాగ్రత్తగా విను. చాలాకాలం క్రితం నుండి నాకు కామారెడ్డి తెలుసు.

ఓసారి భువనేశ్వర్ రాజ్ మహల్ హోటల్లో మర్డర్ చేసిన కామారెడ్డిని అతి కష్టం మీద కేసు నుంచి తప్పించేను. అప్పట్నుంచి కామారెడ్డి నాకు ఆప్తుడయిపోయాడు.

కామారెడ్డి బలహీనత నాకు తెలుసు. కామారెడ్డి ఇంటర్కోర్స్కి పనికి రాడు. అయినా అతనికి అమ్మాయి లంటే బలహీనత. అతన్ని ఎవరైనా హాళన చేస్తే, అందులోనూ అతని చేతకాని తనాన్ని వెక్కిరిస్తే సహించలేడు. చంపేస్తాడు. అయితే తెలివైన వాడు కనక ప్రతిసారి ఎవరి మీదో ఆ నేరం నెడతాడు.

ఢిల్లీలో ఆ కేస్ జరిగినపుడు ఆ పార్టీ మీటింగ్కి నేనూ హాజరయ్యాను. అంతకు ముందు హైదరాబాద్లో కామారెడ్డిని కలిసినపుడు నిన్ను చూశాను. ఢిల్లీ నుంచి నువ్వు పారిపోయాక పోలీస్ రిపోర్టిచ్చాడు కామారెడ్డి. నీ కోసం వేట సాగుతున్నపుడు నేను యధాలాపంగా అడిగాను. ఒకసారి నిన్నెలా యిరికించాడో చెప్పమని, నీ కథ అంతా చెప్పాడు. ఫోటో కావాలని తీసుకున్నాను.

‘నువ్వు కలుస్తావని నేను అనుకోలేదు. ఓసారి కోర్టార్క్ వచ్చినప్పుడు చూశాను. నువ్వు కాదేమోననే అనుమానం వచ్చింది. విచారించేను నీ గురించి. నువ్వే అని నిశ్చయించుకున్నాక నిన్ను తీసుకువచ్చాను. నువ్వు రాను అని మొండికేస్తే అప్పుడే ఈ ఫోటో చూపించి నిన్ను బెదిరించ వచ్చునుకున్నాను. కానీ నీ కారణాలు నీకున్నాయ్. నువ్వు వచ్చేశావ్.’ చుట్ట వెలిగించు కుండ్లికి అగాడు రంగనాథరావ్.

నాకేం తోచడం లేదు. అంతా అయోమయంగా ఉంది.

‘చూడురావ్! వాసవి రెండు నెలల్లో మేజర్ అయి

పోతుంది. వాసవి నామీద చూపుతున్న అప్యాయంతంతా ఒట్టి నటనేనని నాకు తెలుసు. మేజర్ అవగానే ఆస్తి కోసం కోర్టుకెనా పెతుతుంది వాసవి. యీ ఆస్తి ని యింత పెంచింది నేను. యీ నా కష్టార్జితం యిప్పుడు వాసవికి వెళ్ళి పోవడం నా కిష్టంలేదు. అందుకని...." నాపై పు చూస్తూ తాపీగా అన్నాడు. "వాసవిని నువ్వు చంపేయాలి."

నాగుండె మళ్ళీ ఒక్క హార్ట్ బీట్ ని తప్పేసింది. ఆక్షణంలో నాగుండె కొట్టు కోవడం ఆగిపోతే బాగుండు ననిపించింది.

'రావ్, ఏమిటో ఆలోచిస్తున్నావ్' అడిగాడు.

అప్రయత్నంగా ఏమీ లేదన్నట్లు తలూపాను.

'యూ మస్టు కిల్ వాసవి. లేకపోతే యీ ఫోటో నీ చరిత్ర నీ ఉనికి అంతా పోలీసులకు చెప్తాను. చట్టం తననుంచి నేరస్థులను ఎక్కువ కాలం పాంపోతే సహించదు. నీకు పెద్దశిక్ష పడుతుంది అదిభాయం. లేదా వాసవిని చంపేస్తే ఆ షాక్ తో సుమతి గుండె ఆగి పోతుంది. ఆమెకి మరో షాక్ తగిలితే మరి బ్రతకదు. అది నాకు తెలుసు.

'వాసవిని చంపేస్తే నీకు లక్షరూపాయలు ప్రతిఫలం యిస్తాను. ఫేక్ పాస్ పోర్ యిస్తాను. పౌరదీవ్ నుంచి నువ్వు సింగపూర్ వెళ్లిపోయే ఏర్పాటు చేస్తాను. సింగ పూర్ లో నువ్వు ఉంటే నిన్నెవరూ అరెస్ట్ చేయ్యలేరు, రావ్, అంతేకాదు సింగపూర్ లో ఓ పిషింగ్ కార్పొరేషనులో ఉద్యోగం కూడా యిప్పించగలను. ఆలోచించు. రెండేమార్గాలు, ఒకటి పోలీసులకి దొరికిపోయి శిక్ష అనుభవించడం. రెండవది హాయిగా సింగపూర్ లో

స్వేచ్ఛని అనుభవించడం.' ఆ పాడు రంగనాథరావు,
“ ఏమంటావ్? ”

“ఆలోచించాలి!” నూతిలోనుంచి వచ్చినట్లుగా మెల్లగా
వచ్చాయి నా మాటలు. నా గొంతు నాకే విచిత్రంగా
ధ్వనించింది.

‘ఆలోచించు రావ్! నీ నిర్ణయం చెప్పితే నేను నీకు
ప్లాన్ చెప్పతాను.’ అన్నాడు ఫైలు తీసుకుంటూ.

యాంత్రికంగా బయటకీ నడిచాను.

15

రెండున్నర గంటల నుంచి ఆలోచిస్తున్నాను. నా
ఆలోచనలు తెగటంలేదు.

అతి విచిత్రమైన నిషయం ఏమిటంటే నా ఈ జీవితం
యిలా మలుపు తిరగడానికి యిద్దరు అపరిచితులు
కారణం.

ఒకటి రత్నాకర్

అవేళ రత్నాకర్ చెప్పిన సలహావిని నేను ఉద్యోగంలో
చేరకపోయింటే నాకీ అవస్థలు ఉండేవికావు.

‘నా సలహా పాటించనందుకు విచారించే సంఘటనలు
ఎదురవుతాయి.’

రత్నాకర్ మాటలు మళ్ళీ యివేళ పదేపదే
గుర్తుకురాసాగాయి.

రెండవ అపరిచితుడు రంగనాథరావు.

కోణార్కలో అతను నన్ను కలిసినప్పుడు అతనెవరో
నాకు తెలీదు. యితనిరో వస్తే జీవితం మరింతకుదుట

పడుతుందను కున్నాను. కానీ ఊరిలోకి దిగిపోయాను.

ఏం చెయ్యడం?

వాసవిని హత్యచేయాలంటే మనసు వప్పుకోవటం లేదు. చెయ్యని హత్యా నేరాన్ని నెత్తిమీద వేసుకొని పలాయనంలో ఉన్నాను. యిప్పుడు విజంగా హత్య చేయాలా?

ఏం చేయాలి?

వాసవిని జాగ్రత్తగా కవిపెట్టమని డాక్టర్ నాకు బాధ్యత అత్యంత విశ్వాసంతో అప్పజెప్పేడు. ఆవిశ్వాసాన్ని నేనే వమ్ముచేయాలా? సింగపూర్ వెళ్ళి? సింగపూర్ వెళ్ళి యిదే దొంగబ్రతుకు బ్రతకాలా?

“రావు” ప్రక్కనించి పిలుపు వినిపించింది.

రంగనాథరావు !

“రావు ఏమిటి నిశ్చయించుకున్నావు !” అడిగాడు.

“హత్య !” నీరసంగా పలికాను.

“వెరీ గుడ్ రావు ! తెలివంటే నీది” ఆనందంగా అన్నాడు రంగనాథరావు. “యిప్పుడు చెప్తాను విను రావు. రేపు డాక్టర్ వస్తాడు. సుమతిని చెక్ చేసి వెళ్ళిపోతాడు. డాక్టర్ వెళ్ళిపోయాక నర్స్ కు తెలిగ్రాం వస్తుంది నర్స్ తమ్ముడు భువనేశ్వర్ లో ఉన్నాడులే. అతనికి ఏక్సిడెంట్ అయినట్లు, నర్స్ వెళ్ళిపోతుంది. నేను చిలికా ఊర్లోకి వెళ్ళిపోతాను.

వాసవిని నువ్వు ఎలా తుదముట్టిస్తావో నీ యిష్టం రావు ! మళ్ళీ ఎనిమిదికి నేను వస్తాను. అప్పటికి మన పని సవ్యంగా సాగిపోతే నిన్ను వెంటనే పంపుతాను.

మర్నాడు మధ్యాహ్నం వరకూ పోలీస్ రిపోర్టింగ్‌ను రావు. ఆ పాటికి నువ్వు చాలా దూరం వెళ్ళిపోవచ్చు. చిలికాలో ఏదో పనుండి నేను వెళ్ళిపోయేనని చెప్తాను పోలీసులకు. రావు. రేపు రాత్రి నీకు పాస్‌పోర్ట్ డబ్బు అందజేస్తాను.”

“అలాగే” అని తలూపాను.

“విష్ యూ గుడ్ లక్ రావు!” అనేసి హడావుడిగా వెళ్ళిపోయాడు.

చాలా పటిష్టమైన పథకం : నన్ను ఈ కత్తుల బోను లోకి యిరికించేందుకు.

నో :

ఎలా తప్పుకోవాలి ఈ విషవలయం నుంచి.

తాపీగా నా మనసులో ఓ పథకం రూపొందింది.

యీ పేళ రాత్రి రంగనాథరావు గదిలోకి వెళ్ళి నా ఫోటోని దొంగిలించేసి పారిపోవాలి. వాసవికి వివరంగా ఓ వుత్తరం రాస్తాను. ఆమె నన్నర్థంచేసుకుంటుంది. వాసవిని నాచేతులతో నేను చంపేకంటే పారిపోవటమే మంచిది.

ఈ రాత్రే రంగనాథరావు గదినుండి ఫోటో కొట్టే యాలి. ఆ తరువాత పారిపోవాలి. మళ్ళీ యికెవరినో పట్టుకొని రంగనాథరావు ఈ దారుణకృత్యం చేయకుండా డాక్టర్‌కి ఈ విషయం వివరంగా తెలపాలి.

చేయని హత్య నా మీద మోపబడి హంతకుడ్ని అయాను. హత్యచేసి నిజంగా హంతకుడ్ని కాలేను....

రాత్రి పదకొండు గంటలవుతుండగా లేచాను. తాపీగా ఒక్కక్కగదినే దాటుకుంటూ రంగనాథరావు గదివైపు

వెళ్ళసాగాను..

సుమతి గదిలోంచి లైట్ వెలుగుతూ కనపడింది. నర్స్ యింకా సుమతి గదిలో ఏచేస్తోంది? అనుమానం మొలకెత్తింది.

తాపీగా సుమతి గద్దెవైపు వెళ్ళాను.

లోపల్నుంచి మగగొంతు వినించసాగింది.

రంగనాథరావు గొంతు అది. ముద్దగా వస్తున్నాయే మాటలు.

కిటికీ పక్కచేరి మాటలు వినసాగేను. సుమతితో అంటున్నట్లుంది.

“నీకీ విషయం ముందుగా తెలుపకూడదనుకున్నాను. కానీ తప్పదు. నీమీద జాలివేసి చెప్తున్నాను. నీ ముద్దుల కూతురు వాసవి హత్య చేయబడుతూంది. రేపురాత్రి ఈ పాటికి నీ ముద్దుల కూతురు శవం నీముందు కూర్చుంటుంది. ఆ షాక్ తో నువ్వు గుండె ఆగి చస్తావ్!”

“నీకు అనుమానం రావచ్చు హత్య చేసి నేను తప్పించుకోగలనా అని? నేనా హత్యచేయను. రావు చేస్తాడు. రావు యింతకుముందే హంతకుడు. ఒకవేళ రావు ఈ హత్య చేయకుండా పారిపోదామని చూసినా అతని పోలీసులు నేనే రేపు పోలీస్ కి యిస్తాను రావు తప్పించుకోలేడు. ఈ హత్య చేసి తీరుతాడు. ఈ ఆస్తి నేనే అనుభవిస్తాను” నవ్వాడు.

కొంచెం కిటికీలోకి వంగి చూశాను. సుమతి కళ్ళు పెద్దవి చేసుకొని రంగనాథరావు వైపు చూడసాగింది. భయంతో.

రంగనాథరావు ఆమెకి గుడ్ బై చెప్పి బయటికి

రావడం గమనించి, నిశ్శబ్దంగా ప్రక్కకి తప్పుకున్నాను.
 రంగనాథరావు నన్ను గమనించలేదు. వెళ్ళిపోయాడు.
 నా ప్లాన్ ఆప్ సెట్ అయింది.

16

సాయంత్రం సమీపిస్తున్న కొద్దీ నాగుండెలు వేగంగా
 కొట్టుకో సాగాయి.

ఉదయం డాక్టర్ వచ్చి సుమతిని చూసి పరీక్ష చేసి
 హడావుడిగా వెళ్ళిపోయాడు మళ్ళీ బరంపూర్.

డాక్టర్ వెళ్ళి పోయిన తరువాత నాకు హఠాత్తుగా
 స్ఫురించిందా ఆలోచన.

రంగనాథరావునే చంపేస్తే....

అవును ! రంగనాథరావును హత్యచేస్తే ఈ గొడవేదీ
 ఉండదు. నే నిక్కడ ఉన్నట్లు రంగనాథరావుకే తెలుసు.
 రంగనాథరావు హత్య చేయబడితే నా ఉనికి పోలీసులకు
 తెలియదు. వాసవి ఆ స్త్రీని దోచేందుకు యింకే రాహువు
 ఉండదు.

అయితే ఎలా చంపాలి ?

రంగనాథరావు రేపు చిలికా నుంచి ఎనిమిది గంటలకి
 వస్తానన్నాడు. రేపు ప్రక్కనుంచే రావాలి. ఏ తెడ్డుతో
 నెత్తిమీద కొట్టినా జరిగిపోతుంది. నా ఆధారాలు లేకుండా
 చూసుకోవాలి. వాసవీ నేనూ ఎక్కడికో వెళ్ళినట్లు ఎలిబి
 సృష్టించుకుంటే చాలు.

ఆ సమయంలో ఎవరూ ఉండరు రేపు దగ్గర. హత్య
 చేసేసి ఆ శవాన్ని చెరువులో పడేస్తే....?

చాలాసార్లు తరచి తరచి ఆలోచించేను ఈ ఆలోచన మీద.

ఎక్కడా పొరపాట్లు నాకు తట్టలేదు. ఆ పైన దైవం అనుకూలించాలి.

సాయంత్రం నర్సకి రంగనాథరావు సృష్టించిన ఫేజ్ తెలిగ్రాం అందింది. నర్స్ గాబరా పడింది ఆ తెలిగ్రాం చూసి. రంగనాథరావు నర్స్ని అనునయించి డబ్బిచ్చి వెంటనే భువనేశ్వర్ పంపాడు.

రంగానికి అన్నీ సిద్ధంచేపేసి ఆరు గంటలకి నాతో చెప్పి వెళ్ళాడు చిలికాకి. "రావ్! వెళ్తాను. పనంతా జాగ్రత్తగా చూసుకో!"

తలూపాను.

నామనసులో టెన్షన్ పెరిగిపోతోంది. రక్తంలో ప్రసరణవేగం హెచ్చింది.

నా నిర్ణయం గట్టిపడి పోయింది.

వాసవికి చెప్పకుండా చెరువువైపు దాచేశాను.

ఎనిమిది గంటలు కావస్తూంది.

ఒక పడవ వారన వెయిట్ చేస్తూ కూర్చున్నాను.

రంగనాథరావు ఒక్కడే వస్తేనే నా పని పూర్తయ్యేది. యింకెవరై నా కూడావస్తే....

ఏమో?

అదంతా నా అదృష్టం మీద ఆధారపడిఉంది.

నర్స్ భువనేశ్వర్ వెళ్ళిపోవడంచేత వాసవి తల్లి గదిలో పడుకొంది.

ఎనిమిదవుతుండగా రంగనాథరావు ఒక్కడే వస్తూ కనపడ్డాడు.

అనందంఠో నా మనసు ఉరకలు వేసింది.

సిద్ధంగా ఉంచిన తెడ్డుచేతిలోకి తీసుకున్నాను.

విపరీతమైన ఔన్నత్ భరించలేక నా చేతులు వణక సాగేయి. నా చేతులకిపట్టిన చెమటవల్ల ఆ తెడ్డు జారి పోసాగింది.

దగ్గరగా రానిచ్చి ఒక్కచేదెబ్బ వేశాను, నెత్తిమీద.

“అమ్మా” అంటూ కేకవేసి పడిపోయేడు.

దెబ్బ గట్టిగా తగిలి, బుర్రచిట్టి రక్తం నా మీద తుళ్ళింది.

దగ్గరకివెళ్ళి చూశాను. రంగనాథరావులో కదలికలేదు.

అతన్ని యీడ్వటానికి వంగాను.

“ఎవరది? రావు!” పిలుపు వినిపించింది.

డాక్టర్ :

‘యిప్పుడిక్కడికి ఎందుకు వచ్చినట్లు?’

నిటారుగా అయాను ఏదో భయంతో.

“రావ్, నువ్వేనా?” దగ్గర కొస్తూ అడిగాడు డాక్టర్.

‘అవును.’ అంటూ గబుక్కున ముందుకు వెళ్ళాను.

‘అమ్మయ్య! యిక్కడున్నావా?’ రిలీఫ్ గా నిట్టూర్చి నట్లుంది. “రంగనాథరావ్ ప్లాన్ తెలిసింది రావ్, యిలా పరిగెట్టుకొచ్చాను.

మళ్ళీ నిశ్చేష్టుడనై పోయాను.

“ఎలా తెలిసింది?” హీనస్వరంతో అడిగాను.

‘సుమతి గదిలో టేప్ రికార్డర్ ఉంచాను రావ్, నాకు తెలుసు రంగనాథరావ్ ఎప్పుడో యిటువంటి ప్రయత్నం చేస్తాడని. నే చెప్పలేదూ రావ్, రంగనాథరావే తన

అన్నయ్యనూ చంపి ఉంటాడని. ఆ విషయం కూడా చెప్పాడు సుమతికి. రోజూ రాత్రి నర్స్ టేవ్ రికార్డర్ని ఆన్ చేస్తుంది తను పడుకోబోయే ముందు ఆ సంగతి రంగనాథరావుకి తెలియదు.' అగాడు డాక్టర్.

'రావ్, మరో విశేషం: నీకు ఆవేళ అన్ని విషయాలు చెప్తున్నావు ఓ ముఖ్యమైన విషయం చెప్పడం మర్చి పోయాను.'

'ఏమిటది?' నా బుర్రపని చేయడం మానేసింది డాక్టర్ రావ్.

'నువ్వు కామారెడ్డి దగ్గర పని చేసావనీ, కామారెడ్డి చేసిన హత్యా నేరం నీమీద మోపబడిందనీ నాకు తెలుసు రావ్? రంగనాథరావు నిన్ను పరిచయం చేసిన తరువాత నీగురించి అంతా యింకైవారీ చేసాను. గుడ్ న్యూస్ రావ్. ఈ మధ్య కామారెడ్డి అటువంటి మరో నేరం చేసి దొరికి పోయాడు. అప్పుడు నీ విషయం చెప్పాడు. నువ్వు విర్దోషిగా ఫ్రూవ్ అయావ్.'

'మరి అప్పుడెందుకు చెప్పలేదు?' కోపం ముంచుకు వస్తోంది నాకు. ఆవేళే డాక్టర్ విషయం చెప్పివుంటే....?

'కొంచెం మతి మరుపు ఎక్కువ నాకు! అయినా యీ సారి చెప్పామనుకున్నాను. ఈ హడావుడిలో...'

నాకు డాక్టర్ చేప్పేదేదీ తలకెక్కడం లేదు.

భగవాన్! మళ్ళీ హంతకుడ్ని అయాను. యింకొకరి పొరపాటు వల్ల.

అపుడు చూశాడు డాక్టర్, రంగనాథరావు శవాన్ని.
'మైగాడ్ ఏమిటిది? నువ్వు హత్య చేశావా?' ఆందోళనగా
అడిగాడు.

నేనేం సమాధానం చెప్పలేదు.

నా బుర్రలో మళ్ళీ హంతకుడి ముద్రపడి ఎంత
భయంకరమైన కాలం గడిపేదో వూహించుకోగానే కళ్ళు
గిరున తిరగసాగేయ్. వేగంగా పరుగెత్తాను అక్క-
డించి, మళ్ళీ అజ్ఞాతంలోకి.

(ఒక అంగ్ల నవల ఆధారంగా.)

(అయిపోయింది)